

कसं सांगू तुम्हाला !

दुसन्यांना हसता हसता
अचानक विचित्र घडले
कसं सांगू तुम्हाला असे कसे घडले
अहो माझ्या डोक्याला तुळतुळीत टक्कल पडले !

हळूहळू केस गेले उडून
डोकं निघालं चांगलं उजळून
घाबरून गेलो डोक्यावरून हात फिरविले
कसं सांगू तुम्हाला असे कसे घडले
माझ्या डोक्याला तुळतुळीत टक्कल पडले !

पुष्कळ पाहिला विचार करून
डॉक्टरकडेहि गेलो अनेकदा धावून
अनेक उपचार पाहिले करून
पण टक्कल जास्तच चमकायला लागले
कसं सांगू तुम्हाला असे कसे घडले
माझ्या डोक्याला तुळतुळीत टक्कल पडले !

उपचारांना गुण येईना
डोक्यावर केस उगवेना
आरशात अनेकदा डोकावून पाहिले
पण टक्कलावर काही कोंब नाही फुटले
कसं सांगू तुम्हाला असे कसे झाले
माझ्या डोक्याला तुळतुळीत टक्कल पडले !

टकळाचे फायदे मात्र अनेक झाले
न्हाव्याला द्यावे लागणारे पैसे वाचले
केस विंचरण्याचे काम टळले
टकळामुळे लोक मला विद्वान समजू लागले
आणि हाय ! 'टकळे' म्हणून नामकरण झाले
कसं सांगू तुम्हाला असे कसे घडले

■ – पद् माकर चित्रे

('शब्दांची फुलपाखरे' या कवितासं ग्रहातून)